



2^{లో}

తెలంగాణకు కేరళ కితాబు

● సహకార సంఘాల పనితీరుకు ప్రశంసలు

సూర్య

ఆదివారం 23 ఫిబ్రవరి 2025

పేజీలు : 4

కన్నుల పండుగగా హజరత్ అబ్బాస్ దర్గా షరీఫ్ ఉర్సు ఉత్సవాలు



2^{లో}

శివరాత్రి పండుగ
పురస్కరించుకొని
శివాలయంలో పూజలు



చింతపల్లి, సూర్య టుడే న్యూస్ ప్రతినీధి ఫిబ్రవరి 22 మత సామరస్యానికి, ఐక్యతకు ప్రతీకగా నిలుస్తున్న హజరత్ అబ్బాస్ దర్గా షరీఫ్ 56వ ఉర్స్- ఏ -షరీఫ్ జన జాతరను తలపించింది. చింతపల్లి మండలం పట్టి కల్వకుర్తి మల్లేపల్లి గ్రామంలో గుట్టపైన కొలువై ఉన్న దర్గా ఉర్సు ఉత్సవాల్లో భాగంగా శుక్రవారం రాత్రి ఒంటెపై గంధోత్సవం ఘనంగా, సాంప్రదాయ బద్ధంగా జరిగింది. కీర్తికేషులు హజ్రత్ మహమ్మద్ లతీఫ్ సాహెబ్ స్వగృహం నుంచి ఆయన కుమారుడు దర్గా ముత్తపల్లి జనాబ్ హజ్రత్ మహమ్మద్ చాంద్ పాషా ఒంటెపై గంధాన్ని విద్యుత్ దీప కాంతుల నడుమ ఖవ్వాలీ, మేళతాళాలతో గ్రామంలోని పలు వీధుల గుండా ఊరేగింపుగా దర్గా వద్దకు చేరుకొని చందల్ ను తెల్లవారుజామున 5 గంటలకు ఖానాలో సమర్పించారు. మన జిల్లా నుండే కాకుండా ఇతర జిల్లాలు రాష్ట్రాల నుండి భక్తులు వేలాదిగా తరలివచ్చి గంధోత్సవాన్ని తిలకించి ఆనంద పరవశులయ్యారు. దర్గాను దర్శించుకున్న ప్రముఖులు

హజ్రత్ అబ్బాస్ దర్గా ను దర్శించుకున్న వారిలో తాండూర్ ఎమ్మెల్యే బి మనోహర్ రెడ్డి, బిఆర్ఎస్ రాష్ట్ర నాయకుడు కేతావత్ బిల్యా నాయక్, లైన్ క్లబ్ గవర్నర్ వెంకట్ నారాయణ, రవీంద్రనాథ్ గుప్తా, లైన్ క్లబ్ సెకండ్ వైస్ ప్రెసిడెంట్ కళ్లెం కృష్ణారెడ్డి, శేఖర్ రెడ్డి పాల్గొనగా దర్గా కమిటీ సభ్యులు సాదరంగా ఆహ్వానించగా గంధం పూల సమర్పించి ప్రత్యేక పూజలు నిర్వహించారు. అనంతరం శాలువాలతో ఘనంగా సత్కరించారు. ఉర్సు ఉత్సవాలలో ఎటువంటి అవాంఛనీయ సంఘటనలు జరగకుండా నాంపల్లి సీఐ నవీన్ కుమార్, చింతపల్లి ఎస్సై బీనమోని యాదయ్య తన సిబ్బందితో గట్టి బందోబస్తు నిర్వహించారు. భక్తులకు తగిన మౌలిక వసతులు దర్గా కమిటీ ఏర్పాటు చేశారు. విచ్చేసిన భక్తులు దర్గాను దర్శించుకుని మొక్కులు తీర్చుకున్నారు. అనంతరం విచ్చేసిన భక్త జనానికి అన్నదాన కార్యక్రమం నిర్వహించారు. ఈ కార్యక్రమంలో దర్గా కమిటీ చైర్మన్ కె.వి రమేష్ రాజు, చాంద్ పాషా, సయ్యద్ పాష, యూసుఫ్ పాష, షరీఫ్, అభి, జైపాల్ నాయక్ తదితరులు పాల్గొన్నారు.

విద్యారంగ పరిరక్షణకు కృషి చేసే అభ్యర్థి పులి
సర్వోత్తమ్ రెడ్డిని గెలిపించండి



చింతపల్లి, సూర్య టుడే న్యూస్ ప్రతినీధి ఫిబ్రవరి 22 నల్లగొండ,వరంగల్, ఖమ్మం భారతీయ జనతా పార్టీ ఎమ్మెల్యే అభ్యర్థి పులి సర్వోత్తమ్ రెడ్డిని గెలిపించాలని నల్గొండ జిల్లా ప్రధాన కార్యదర్శి చెనమోని రాములు అన్నారు. శనివారం మండలంలోని నసర్లపల్లి, గౌరారం, వెంకటంపేట ఉపాధ్యాయులను కలిశారు. గత ప్రభుత్వాల మీద జీవో 317 రద్దు చేయాలని కూడా పోరాటాలు చేసినటువంటి పార్టీ భారతీయ జనతా పార్టీ కావున ఒక్కసారి పులి సర్వోత్తమ్ రెడ్డికి మొదటి ప్రాధాన్యత ఓటు వేసి గెలిపించాలని కోరారు. ఈ ప్రచారంలో చింతపల్లి మండల అధ్యక్షులు సముద్రాల నాగేష్, సీనియర్ నాయకులు ధరణి పతి రమణారావు, కుక్కడపు రామకృష్ణ, కుంభం శ్రీనివాస్ రెడ్డి, గొడుగు శ్రీనివాస్ యాదవ్, బొడ్డు మహేష్ గౌడ్, పున భీమేష్, కొడిదాల శ్రీనివాస్, ఈశ్వర్ తదితరులు పాల్గొన్నారు.

తెలంగాణకు కేరళ కితాబు

● సహకార సంఘాల పనితీరుకు ప్రశంసలు



తుర్కయంజాల్, సూర్య టుడే :
తుర్కయంజాల్ రైతు సేవా సహకార సంఘం రైతులకు అందిస్తున్న సేవలు అభినందనీయమని కేరళ సహకార బ్యాంకు ప్రతినిధులు తెలిపారు. సహకార విద్య, శిక్షణలో భాగంగా తుర్కయంజాల్ ఎఫ్ఎస్సీఎస్ను కేరళ ప్రతినిధులు సందర్శించారు. అనంతరం బీఎన్ఆర్డినగర్, కోహెడలోని సంఘం బ్రాంచిలు, గోడౌన్లను పరిశీలించారు. రైతులకు సంఘం అందిస్తున్న సేవలు, అభివృద్ధి గురించి అడిగి తెలుసుకున్నారు. ఈ సందర్భంగా ఎఫ్ఎస్సీఎస్ చేపట్టిన కార్యక్రమాలను వారు ప్రశంసించారు. ఈ కార్యక్రమంలో కార్యక్రమంలో కేరళ స్టేట్ బాంక్ వైస్ చైర్మన్, మాజీ ఎమ్మెల్యే ఎంకే కన్నన్, సునీత సహదేవన్, బీపీ పిట్టె, నారాయణన్, తెలంగాణ సీటీఐ ప్యాకర్టీ జయశంకర్, డీసీసీబీ డీజీఎం శైలజ, తుర్కయంజాల్ బ్యాంకు సెక్రటరీ వై.రాందాస్, సంఘ సిబ్బంది, ఖాతాదారులు పాల్గొన్నారు.

విద్యార్థులే ఉపాధ్యాయులైన వేళ

చండూర్ ఫిబ్రవరి 22 (సూర్య టుడే):
మునుగోడు మండలం కొంపల్లి గ్రామంలోని మండల పరిషత్ ప్రాథమిక పాఠశాలలో ఘనంగా స్వయం స్వపరిపాలన దినోత్సవం జరుపుకున్నారు. ఈ సందర్భంగా విద్యార్థులు ముఖ్యమంత్రి, ఎంపీ, ఎంఎల్ఏ, వివిధ రకాల అధికారులుగా, ఉపాధ్యాయులుగా విధులు నిర్వహించారు. అనంతరం ఏర్పాటు చేసిన కార్యక్రమంలో ప్రధానోపాధ్యాయులు గౌస్ బాబా మాట్లాడుతూ విద్యార్థుల్లో దాగి ఉన్న సృజనాత్మకతను వెలికి తీసేందుకు ఇలాంటివి ఉపకరిస్తాయన్నారు. ఈ కార్యక్రమంలో ఉపాధ్యాయులు వెంకటయ్య, శ్రీకాంత్, అన్నమేరి, మరియుమ్మ, అమ్మ ఆదర్శ పాఠశాల కమిటీ చైర్మన్ రాములమ్మ, తదితరులు పాల్గొన్నారు.



శివరాత్రి పండుగ పురస్కరించుకొని శివాలయంలో పూజలు



షాద్ నగర్ సూర్య టుడే న్యూస్ ప్రతినిధి (ఫిబ్రవరి 22): కేశంపేట్ మండల పరిధిలోని చింతకుంటపల్లి గ్రామంలోని శ్రీ మారుతి శివాలయంలో శివరాత్రి పండుగ సందర్భంగా ఘనంగా పూజలు నిర్వహించిన మాజీ సర్పంచ్ పోచమోని పార్వతమ్మ జంగయ్య యాదవ్ అనంతరం శివ స్వాములకు అన్న ప్రసాదం నిర్వహించారు. పోచమోని పార్వతమ్మ జంగయ్య యాదవ్ మాట్లాడుతూ... శివరాత్రి పండుగ పురస్కరించుకొని గ్రామంలో శివాలయం లో పూజలు నిర్వహించి శివ స్వాములకు అన్నా ప్రసాదం చేయడం

ఎంతో పుణ్యం అని అన్నారు. మా కుటుంబ సభ్యులు మరియు గ్రామంలో ప్రజలు సుఖ సంతోషాలతో పాడిపంటలతో అభివృద్ధి చెందాలని ఆ శివయ్య ను కోరుకున్నట్లు తెలిపారు. పూజా, అన్నదాన కార్యక్రమంలో రమేష్ యాదవ్ ప్రవళిక, రాజేందర్ కావేరి దంపతులు శివ స్వాములకు అన్న ప్రసాదం నిర్వహించారు. ఈ కార్యక్రమంలో గురు స్వామి బుర్ర కుమార్ గాడ్, వంశీ గాడ్, నవీన్, మహేందర్, రాములు, బాలరాజ్, ప్రవీణ్ యాదవ్, శ్రీకాంత్, విక్రమ్, మధు, జస్వంత్, సాయి, సురేష్, గ్రామస్తులు భక్తులు పాల్గొన్నారు.

శ్రీ శ్రీ శ్రీ ఉప్పల్ గట్టు వీరభద్ర స్వామి 50 వ స్వర్ణోత్సవాలు

11 వ (ఏకాదశి) లీలా కళ్యాణ మహోత్సవం పత్రిక ఆవిష్కరణ

చండూర్ ఫిబ్రవరి 22 (సూర్య టుడే): గట్టుప్పల్ మండల కేంద్రము లో శ్రీ శ్రీ శ్రీ ఉప్పల్ గట్టు వీరభద్ర స్వామి 50వ బ్రహ్మోత్సవాలు (స్వర్ణోత్సవాలు). 11వ (ఏకాదశి) లీలా కళ్యాణ మహోత్సవం పత్రిక ఆవిష్కరణ కార్యక్రమం శ్రీ పురాణ మఠం శివానందం అయ్య గారు శ్రీ పురాణ మఠం విద్యాసాగర్ అయ్య గారితో ఆవిష్కరణ కార్యక్రమం జరిగింది. ఈ కార్యక్రమంలో ఉప్పల్ గట్టు వీరభద్ర స్వామి ట్రస్ట్ చైర్మన్ జెల్ల వెంకటేశం, సెక్రటరీ జెల్ల యోగానందం, గౌరవ అధ్యక్షులు జెల్ల షణ్ముఖి, ట్రస్ట్



సభ్యులు విష్ణుమూర్తి, జెల్ల సూర్యకాంత, జెల్ల జగనాధం, జెల్ల నర్సింహ, జెల్ల మధుసూదన్, జెల్ల కృష్ణయ్య, జెల్ల మారయ్య, జెల్ల అంజయ్య, జెల్ల బావన ఋషి, జెల్ల మురళి, జెల్ల నిత్యానందం, జెల్ల నాగరాజు, జెల్ల ప్రభాకర్, జెల్ల నగేష్, తదితరులు పాల్గొన్నారు.

విద్యార్థులే గురువులైన వేళ



చందూర్ ఫిబ్రవరి 22 (సూర్య టుడే): స్థానిక చందూర్ పట్టణం నందుగల కృష్ణవేణి పాఠశాలలో శనివారం రోజు స్వపరిపాలన దినోత్సవం ఘనంగా నిర్వహించారు. ఈ కార్యక్రమంలో విద్యార్థిని, విద్యార్థులు రాజకీయ నాయకులుగా, ప్రభుత్వ అధికారులుగా, ఉపాధ్యాయుని, ఉపాధ్యాయులుగా వివిధ పాత్రలను ఎంతో ఉత్సాహంతోని పాల్గొన్నారు. ఈ కార్యక్రమంలో భారీ ర్యాలీతో పాఠశాలకు చేరుకొని పాఠశాలలో మాక్ అసెంబ్లీ నిర్వహించారు. ఈ కార్యక్రమంలో పాఠశాల కరస్పాండెంట్ జి. చంద్రశేఖర్ మాట్లాడుతూ విద్యార్థిని విద్యార్థులు జీవితంలో ఉన్నత స్థానాలకు ఎలా చేరుకోవాలో తెలుపుతూ కార్యక్రమంలో పాల్గొన్న విద్యార్థిని, విద్యార్థులకు బహుమతులు అందజేశారు. ఈ కార్యక్రమంలో పాఠశాల ప్రిన్సిపల్ ఎస్కే. మహబూబ్ అలీ, ఇన్చార్జ్ కే.స్వప్న, ఆకౌంటెంట్ సిహెచ్.సరిత, వైస్ ప్రిన్సిపల్ జి. మీలకి రాజు, ఉపాధ్యాయులు, ఉపాధ్యాయురాలు, తదితరులు పాల్గొన్నారు.

వ్యక్తిగత పరిశుభ్రత పై విద్యార్థినులకు అవగాహన

జిల్లా సోషల్ వెల్ఫేర్ అధికారి కృష్ణవేణి.




చింతపల్లి, సూర్య టుడే న్యూస్ ప్రతినిధి ఫిబ్రవరి 22 చింతపల్లి కేజీబీవీ స్కూల్ నందు బాలికలకు వ్యక్తిగత పరిశుభ్రత (రుతుక్రమం) పై శనివారంనాడు అవగాహన కార్యక్రమం నిర్వహించారు. ఈ కార్యక్రమానికి ముఖ్య అతిథిగా నల్గొండ జిల్లా సంక్షేమ హాస్టల్ అధికారి (డబ్ల్యు ఓ) కృష్ణవేణి హాజరయ్యారు. ఈ సందర్భంగా బాలికల నెలసరి సమయంలో వ్యక్తిగత పరిశుభ్రత ఎలా తీసుకోవాలో జాగ్రత్తలు తెలియచేశారు. “బేటి బచావో బేటి పదావో” లో భాగంగా గుడ్ యూనివర్స్ ఎస్టివో శానిటరీ నాప్కిన్స్ విద్యార్థులకు పంపిణీ చేశారు. ఈ కార్యక్రమానికి జిల్లా పరిషత్ ఉన్నత పాఠశాల, ఆదర్శ పాఠశాల, కస్తూర్బా గాంధీ బాలికల విద్యాలయం విద్యార్థినిలు పాల్గొన్నారు. ఈ కార్యక్రమంలో తహసీల్దారు రమాకాంత్ శర్మ, మండల అభివృద్ధి అధికారి సుజాత, సిడిపిఓ సక్కుబాయి, మండల వైద్యాధికారి శ్రీదేవి, మండల విద్యాధికారి నీరుడు అంజయ్య, జిల్లా పరిషత్ ప్రధానోపాధ్యాయురాలు, ఐసిడిఎస్ సిడిపిఓ సక్కుబాయి, కేజీబీవీ ఎన్ఓఓ వాసవి, సూపర్వైజర్, ఉపాధ్యాయులు, విద్యార్థులు పాల్గొన్నారు.

చలో కలెక్టరేట్ ధర్మాను జయప్రదం చేయండి

- మధ్యాహ్న భోజన కార్మికుల సమస్యలు వెంటనే పరిష్కరించాలి - మండల విద్యాధికారికి వినతి పత్రం అందజేశత

సిఐటియు మండల కన్వీనర్ చందు నాయక్

యాచారం సూర్య న్యూస్ (ఫిబ్రవరి 21):. ఫిబ్రవరి 24న చలో కలెక్టరేట్ ధర్మాను జయప్రదం చేయాలని సిఐటియు మండల కన్వీనర్ చందు నాయక్ ఒక ప్రకటనలో తెలిపారు. శనివారం మధ్యాహ్నం భోజన కార్మికుల సమస్యలు పరిష్కరించాలని మండల విద్యాధికారి పాండురంగారెడ్డికి వినతి పత్రం అందజేశారు. ఈ సందర్భంగా వారు మాట్లాడుతూ.. ఫిబ్రవరి 24న ప్రభుత్వ బడులలో ఆరోజు మధ్యాహ్నం కార్మికులు ధర్మా కార్యక్రమానికి వెళుతున్నప్పటికీ మధ్యాహ్నం వంట బంద్ కార్యక్రమం ఉంటుందని మండల విద్యాధికారికి రాతపూర్వకంగా ఇచ్చినట్లు తెలిపారు. కార్మికులకు 6



నెలల నుండి బిల్లులు ఇవ్వకుండా ఇబ్బంది పెట్టడం సరికాదన్నారు. మూడు రోజులు విద్యార్థులకు కోడిగుడ్లను ప్రభుత్వమే సరఫరా చేయాలని కోరారు. ప్రభుత్వం సరఫరా నాణ్యమైన బియ్యం ఇవ్వాలన్నారు. మధ్యాహ్నం భోజన కార్మికులకు 10 వేలు వేతనం ప్రభుత్వం ఇచ్చిన హామీని వెంటనే అమలు చేయాలని డిమాండ్ చేశారు. ఈ కార్యక్రమంలో అంశమ్మ, నరసమ్మ, నాగమ్మ, శిల్ప, లక్ష్మమ్మ, దుర్గమ్మ తదితరులు పాల్గొన్నారు.

25 వ'రోజు శివ స్వాములకు అన్న ప్రసాదం



షాద్ నగర్ సూర్య టుడే న్యూస్ ప్రతినిధి (ఫిబ్రవరి 22) : షాద్ నగర్ మున్సిపాలిటీ పరిధిలోని అందేమోహన్ నిర్మించిన శ్రీ శ్రీ బంగారు మైసమ్మ తల్లి దేవాలయం బైపాస్ రోడ్ షాద్ నగర్ గుడిలో శివరాత్రి పండుగ పురస్కరించుకొని శివ మాల ధరించిన శివ స్వాములతో శనివారం పూజలు నిర్వహించి, శివ స్వాములకు అన్న ప్రసాదం కార్యక్రమాలు నిర్వహించిన . గంట్లవెల్లి సుమన్ ఇందు, దంపతులు, మరియు అమ్మపురం శేఖర్ గౌడ్ మాధవి దంపతులు, వారు మాట్లాడుతూ.. శివరాత్రి పండుగ సందర్భంగా శివ మాల ధరించిన స్వాములకు అన్న ప్రసాదం చేయడం మా అదృష్టం అని అన్నారు. మానవ జన్మ మహా గొప్పది, అందులో భక్తి మార్గం చాలా గొప్పది ,మన సంపాదనలో కొంతైనా భక్తి మార్గం, అన్న ప్రసాదం, వస్త్ర దానం, భగవంతునికి పూజా కార్యక్రమాలు, లాంటి కార్యక్రమాలు చేయాలని



అన్నారు. శివ స్వాములకు ప్రతిరోజు అన్న ప్రసాదం కార్యక్రమం 24 రోజుల నుండి దాతల సహకారంతో పూజలు అన్నప్ర సాదం కార్యక్రమం ముందుండి నడిపిస్తున్న నడి కూడా రఘునాథ్ యాదవ్ ను శివ స్వాములు పలువు రు భక్తులు ఆభినందిస్తున్నారు. ఈ కార్యక్రమంలో నడికూడా రఘునాథ్ యాదవ్, చంద్రశేఖర్ యాదవ్, నడికూడ సంతోష్ యాదవ్, రాజు యాదవ్, , జర్నలిస్ట్ దర్శన్ గౌడ్ , చిన్నయ్య గారి వెంకటేశ్ యాదవ్, నడి కూడా మహేష్ యాదవ్, కుమార్, కే. నాగరాజు, మూడవత్ శ్రీసు, శివ, ఆర్. వినోద్ మరియు శివ స్వాములు, యన్నం నారాయణరెడ్డి గురుస్వామి, క్యామ మహేష్ స్వామి, కృష్ణయ్య స్వామి, గురుస్వామి సత్యం స్వామి, మహేష్ స్వామి, కమ్మదనం నారాయణరెడ్డి నరేస్ స్వామి, విష్ణు స్వామి, పాల్గొన్నారు.

అఖిల భారత యాదవ మహాసభ ఆధ్వర్యంలో పాడి-పరిశ్రమపై అవగాహన సదస్సు

పాల్గొన్న రంగారెడ్డి జిల్లా ప్రధాన కార్యదర్శి (షాద్ నగర్) రఘునాథ్ యాదవ్

షాద్ నగర్ సూర్య టుడే న్యూస్ ప్రతినిధి (ఫిబ్రవరి 22): అఖిల భారత యాదవ మహాసభ ఆధ్వర్యంలో రంగారెడ్డి జిల్లా మొయినాబాద్ లోని మినీ ఫంక్షన్ హాల్ లో యాదవులకు పాడి-పరిశ్రమపై అవగాహన సదస్సు ను యాదవ యువత అధ్యక్షుడు లక్ష్మీపతి యాదవ్ ఆధ్వర్యంలో నిర్వహించడం జరిగింది. ఇట్టి కార్యక్రమానికి ముఖ్య అతిథులుగా అఖిలభారత యాదవ మహాసభ రాష్ట్ర అధ్యక్షుడు చింతల రవీందర్ యాదవ్, రాష్ట్ర ఉపాధ్యక్షుడు రాజేందర్ యాదవ్, యువత రాష్ట్ర అధ్యక్షుడు గౌరవ యశ్వంత్ యాదవ్, రంగారెడ్డి జిల్లా ప్రధాన కార్యదర్శి నడి కూడ రఘునాథ్ యాదవ్ షాద్ నగర్ పాల్గొన్నారు. మరియు అగ్రికల్చర్ డాక్టర్ లలిత యాదవ్ లు పాల్గొని గౌరెలు, పశు వుల వ్యాధి నిరోధకాలపై అవగాహన సదస్సు నిర్వహించడం జరిగింది. పశువులు వ్యాధుల బారిన పడకుండా పలు సూచనలు సలహాలు ఇచ్చారు. ఇట్టి కార్యక్రమంలో అఖిలభారత యాదవ మహాసభ షాద్ నగర్



పట్టణ అధ్యక్షుడు నక్క బాల్ రాజ్ యాదవ్, జిల్లా ఉపాధ్యక్షులు పద్మారం వెంకటేశ్ యాదవ్, జిల్లా యువత ఉపాధ్యక్షులు దావాజి శ్రీనివాస్ యాదవ్ తదితరులు పాల్గొన్నారు. అనంతరం నూతనంగా అఖిలభారత యాదవ మహాసభ తెలంగాణ రాష్ట్ర అధ్యక్షుడుగా ఎన్నికైన చింతల రవీందర్ యాదవ్ ను ఘనంగా సన్మానించి నట్లు రంగారెడ్డి జిల్లా ప్రధాన కార్యదర్శి (షాద్ నగర్) రఘునాథ్ యాదవ్ తెలిపారు.

విద్యార్థులకు కంప్యూటర్ పరిజ్ఞానంపై ఐదు రోజుల శిక్షణ

ఇబ్రహీంపట్నం, సూర్య టుడే న్యూస్ ఫిబ్రవరి 22 సివిఆర్ ఇంజనీరింగ్ కళాశాలలో సమాజానికి చేరువయ్యే కార్యక్రమం కింద జడ్పీహెచ్ఎస్ ఎలిమినేడు పాఠశాలకు చెందిన 8, 9వ తరగతి విద్యార్థులకు ప్రాథమిక కంప్యూటర్ పరిజ్ఞానంపై శనివారం ఐదు రోజుల శిక్షణ కార్యక్రమం ప్రారంభించారు. శిక్షణా కార్యక్రమం ఐదు శనివారాలలో జరుగుతుందని, శిక్షణ కార్యక్రమాన్ని కళాశాల వైస్ చీఫ్ సినిపాల్ ప్రొఫెసర్ ఎల్ సి శివారెడ్డి జ్యోతి ప్రజ్వలనచేసి ప్రారంభించారు. సామాజిక సేవలో భాగంగా సమాజానికి చేరువ అవడానికి ఇలాంటి కార్యక్రమాలు చేస్తున్నట్లు కళాశాల యాజమాన్యం తెలిపారు. ప్రభుత్వ పాఠశాలలో చదువుతున్న పిల్లల కొరకు ఈ విధమైన శిక్షణా కార్యక్రమాలు ఏర్పాటు చేసినటువంటి కళాశాల యాజమాన్యానికి



పాఠశాల ప్రధానోపాధ్యాయులు మారోజు సుధాకర్ తమ హృదయపూర్వక కృతజ్ఞతలను తెలియజేశారు. విద్యార్థులు కూడా ఇలాంటి కార్యక్రమాల్లో ఉత్సాహంగా పాల్గొని తమ మేధా సంపత్తిని అభివృద్ధి చేసుకోవాలని ఆకాంక్షించారు. కళాశాల డీన్ అకాడమిక్స్ ప్రొఫెసర్ నయనతార, కంప్యూటర్ సైన్స్ హెడ్ ఆఫ్ డి డిపార్ట్మెంట్ డాక్టర్ ఎ. వాణి వత్సల, అసోసియేట్ ప్రొఫెసర్ ఎం. సాగర్, పాఠశాల ఉపాధ్యాయులు ఎస్.అరుణశ్రీ , ఎస్. వెంకటయ్య పాల్గొన్నారు.

ఇబ్రహీంపట్నం లో బస్తీ దవాఖానాలను ప్రారంభించిన ఎమ్మెల్యే



ఇబ్రహీంపట్నం, సూర్య టుడే న్యూస్ ప్రతినిధి ఫిబ్రవరి 22 ఇబ్రహీంపట్నం మున్సిపల్ కేంద్రంలో, ఖానాపూర్ గ్రామంలో బస్తీదవాఖానను ఇబ్రహీంపట్నం శాసనసభ్యులు మల్ రెడ్డి రంగారెడ్డి ప్రారంభించారు. ఈ సందర్భంగా ఆయన మాట్లాడుతూ బస్తీ దవాఖానను ప్రైవేట్ ఆసుపత్రులకు దీటుగా పనిచేయాలని ఆన్నారు. పేద ప్రజలకు వైద్య సేవలు మరింత చేరువ చేయటానికే బస్తీ దవాఖానాలను ప్రభుత్వం ఏర్పాటు చేస్తుందన్నారు. బస్తీ దావఖానాలలో ప్రజలకు వైద్యులు ఎల్లప్పుడూ అందుబాటులో ఉండాలని పేద ప్రజలకు మెరుగైన సేవలాందించాలన్నారు. ప్రజలందరూ బస్తీ దావఖానను ఊయోగించుకోవాలని ఆయన పేర్కొన్నారు.